



Tema: Fruntieri u pontijiet – Il-migrazzjoni

Taqsim 1: Il-migrazzjoni għalfejn hi suġġett tant jaħraq għas-seklu 21?

Il-migrazzjoni hi suġġett jaħraq għall-Ewropa u l-bqija tad-dinja fis-seklu 21. X'inhuma r-raġunijiet għal dan? L-imġoddi kif jista' jgħinna nifhmu u nivvalutaw aħjar is-sitwazzjoni tal-lum?

Attenzjoni: Din l-unità fiha links għal siti tal-internet bħal YouTube. Il-kontenut ta' siti esterni hu suġġett għal tibdil u għandu jkun sorveljat biex jiġi żgurat li jkun adatt għall-istudenti.

Riżultati tat-tagħlim f'din it-taqsim

L-istudenti tiegħek se jkunu jistgħu:

- Jindunaw li l-migrazzjoni tiġri fl-Ewropa u barra minnha
- Jifhmu li l-persuni jemigraw għal diversi raġunijiet
- Jifhmu li l-migrazzjoni mhix fenomenu ġdid iżda għandha storja twila
- Jifhmu aħjar it-termini "migrant", "migrazzjoni", "rifuġjat" u "persuna li tfittex asil"

Riżorsi pprovduti

Riżorsa 1	Kwotazzjonijiet
Riżorsa 2	Dokument tal-organizzazzjoni Amnesty International – "Il-Prezz Uman tal-Fortizza Ewropa"
Riżorsa 3	Ritratti 1-5
Riżorsa 4	Ogġetti personali
Riżorsa 5	Id-Direttiva Bolkestein

Attività għall-klassi nru 1: In-nies għalfejn qed jagħmlu minn kollox biex jiġu fl-Ewropa?



Sors: Massimo Sestini, Polaris Images © Massimo Sestini, <http://www.massimosestini.it/wru.html>



DAR L-ISTORJA EWROPEA

Eluf ta' migranti jtilfu ħajjithom kull sena fit-tentattiv biex jaslu l-Ewropa. Minħabba din is-sitwazzjoni traġika, issa din il-kwistjoni saret waħda mill-aktar temi urġenti għall-kontinent. Ara l-filmati mal-istudenti u itlobhom jiktbu xi tweġibiet għall-mistoqsijiet li ġejjin. Imbagħad qabel u kkuntra ta t-tweġibiet f'diskussjoni fil-klassi:

- X'inhuma r-raġunijiet li jagħtu n-nies għalfejn jitolqu minn pajjiżhom?
- Għaliex jixtiequ jivvjagġaw lejn l-Ewropa?
- X'diffikultajiet iħabbtu wiċċhom magħhom matul il-vjaġġ?



Filmat: Migranti Afrikani għaddejnin mill-Balkani

https://www.youtube.com/watch?v=aBoc_8mCwv0

Sors: *The Associated Press*



Filmat: Rifuġjati Sirjani fil-Ġermanja

<https://www.youtube.com/watch?v=DlkQWmE2Og8>

Sors: *VOANews*



DAR L-ISTORJA EWROPEA

Attività għall-klassi nru 2: L-Ewropej qed jiċċaqilqu



Sors: David Pearson, Alamy Stock Photo © David Pearson / Alamy

Mhumiex biss persuni minn barra l-Ewropa li joħolmu li jibnu ħajja aħjar għalihom infushom fil-kontinent. Ġewwa l-Ewropa nnifisha, miljuni ta' nies qed jaqsmu l-fruntieri. Dan it-tip ta' ċaqliq wassal biex żdiedet il-biża' f'xi pajjiżi li s-servizzi pubbliċi tagħhom ma jistgħux isostnu popolazzjonijiet godda. Aktar diversifikazzjoni fil-komunitajiet madwar l-Ewropa min-naħa tagħha wasslet għal zieda fis-sentiment razzist f'xi postijiet.

Ara l-filmati li ġejjin mal-istudenti u itlobhom jiktbu xi twegġibiet għall-mistoqsijiet li ġejjin. Imbagħad qabel u kkuntrasta t-twegġibiet f'diskussjoni fil-klassi:

- Għaliex qed ikun hemm migrazzjoni fuq skala kbira fl-Ewropa?
- X'tipi ta' xogħlijiet qed jagħmlu l-migranti?
- X'effetti qed ikollha din il-migrazzjoni fuq il-pajjiżi ta' oriġini tal-migranti?



LITHUANIA EXODUS
INCREASING NUMBER LEAVE FOR BETTER JOBS

Filmat: #Haddiema Litwani fl-Irlanda

https://www.youtube.com/watch?v=gl7V_MT1YgE





DAR L-ISTORJA EWROPEA



Filmat: Haddiema Pollakki fir-Renju Unit (ara minn 0:00-1:15)

<https://www.youtube.com/watch?v=UfNTs-mzqU4>

Attività għall-klassi nru 3: L-attitudnijiet lejn il-migranti u l-migrazzjoni

Qassam ir-Riżorsa 1 lill-klassi u aqralhom il-kummenti. Itlob lill-istudenti jwieġbu billi ssaqsihom dawn il-mistoqsijiet li ġejjin:

- Liema huma t-tipi ta' attitudni espressi fil-kummenti rigward il-migranti?
- X-raġunijiet qed jingħataw mill-kummentaturi għaliex iqisu kif iqisu lill-migranti u l-migrazzjoni?
- Kieku kont migrant, kif kienu jġiegħluk thossok kummenti u attitudnijiet ta' dan it-tip?

Attività fi gruppi nru 1: Dibattitu dwar il-"Fortizza Ewropa"

Aqşam il-klassi f'erba' gruppi ta' bejn wieħed u ieħor l-istess daqs. Qabbad persuna minn kull grupp biex tiegħu nota tal-opinjoni tal-grupp u tagħti feedback fi tmiem l-attività. Allokaw **wahda** minn dawn il-mistoqsijiet li ġejjin lil kull grupp, li t-twegibiet għalihom iridu jinstabu fir-Riżorsa 2: "Il-Prezz Uman tal-Fortizza Ewropa". Itlob lill-gruppi jirrappurtaw is-sejbiet tagħhom lill-klassi kollha u jagħtu l-opinjoni tagħhom dwar il-"Fortizza Ewropa".

- Skont ir-rapport, x'inhuma r-raġunijiet għat-tentattivi tal-migranti biex jiġu l-Ewropa?
- Amnesty International tissuggerixxi li l-UE u l-Istati Membri tagħha żviluppaw modi kif iżommu lill-migranti irregolari barra mill-Ewropa. X'inhuma dawn il-miżuri?
- X'inhom d-differenza bejn rifuġjati u persuna li tkun qed tfittex asil?
- Wara li qrajt ir-rapport, x'inhuma l-karatteristiċi partikolari li jissemmew li joħolqu l-"Fortizza Ewropa"?

Attività fi gruppi nru 2: Naraw l-affarijiet mill-perspettiva tal-istorja

Huwa importanti li l-istudenti jindunaw li l-Ewropej għandhom storja twila ta' migrazzjoni għal diversi raġunijiet u għandhom migranti sal-ġurnata tal-lum. Fil-gruppi tagħhom, itlob lill-istudenti jagħtu ħarsa lejn ir-ritratti fir-Riżorsa 3. Itlobhom jagħzlu ritratt u joħolqu storja fittizja dwar persunaġġ mir-ritratt. Jista' jkun li jkollhom bżonn jagħmlu xi riċerka fuq l-internet jew kotba dwar ix-xenarju rappreżentat fir-ritratt. Meta joħolqu l-istorja tal-persunaġġ, l-istudenti għandhom jinkludu dan li ġej:

- L-isem u l-pajjiż ta' oriġini tal-persunaġġ
- Għaliex qed jemigra l-persunaġġ tagħhom?



DAR L-ISTORJA EWROPEA

- Liema żewġ oġġetti essenzjali qed jieħu miegħu għall-vjaġġ, u għaliex?
- X'se jiddispijajih li ħalla warajh?

Ladarba jkunu lesti l-istejjer tal-persunaġġi, itlob lil student minn kull grupp jirreċta r-rwol ta' dak il-persunaġġ, u jirrakonta l-istorja tiegħu/tagħha lill-bqija tal-klassi.

Attività fi gruppi nru 3: Kemm hu importanti isem? Id-differenzi bejn migranti u rifuġjati

Eżamina mal-istudenti d-definizzjonijiet tat-termini "migrant" u "rifuġjat" fit-taqsimha ta' introduzzjoni ta' din l-attività. Issa qassam ir-Riżorsa 4, li tinkludi ritratti ta' oġġetti għall-wiri f'Dar l-Istorja Ewropea. Jistgħu l-istudenti jiddeċiedu taht liema miż-żewġ kategoriji jaqgħu dawn l-oġġetti? Se jkollhom bżonn jaqraw b'attenzjoni kif il-kundizzjonijiet tal-persuni fi tranżitu huma deskritti fid-definizzjonijiet sabiex jaslu għal konkluzjoni.

Attività fi gruppi nru 4: Il-kontroversja tal-plamer Pollakk!

Fil-gruppi tagħhom, itlob lill-istudenti jagħtu ħarsa lejn it-test u l-poster fir-Riżorsa 5. Itlob lill-gruppi kollha jaqraw it-test li jispjega x'inhi d-Direttiva Bolkestein. Imbagħad alloka **wahda** minn dawn il-mistoqsijiet li ġejjin lil kull grupp sabiex fi tmiem l-attività jingħaqdu flimkien biex jikxfu dwar xi kienet il-kontroversja.

- Għaliex kien hemm dimostrazzjonijiet fl-Ewropa tal-Punent kontra d-Direttiva?
- X'kien l-iskambju bejn il-Kummissarju tal-UE Bolkestein u s-Sindku Pauvros?
- X'kien ir-rispons tal-Bord Turistiku Pollakk għar-reazzjonijiet Franciżi?
- X'kienet ir-reazzjoni pubblika fi Franza għall-kampanja turistika Pollakka?

